

IV

(Informazzjoni)

INFORMAZZJONI MINN ISTITUZZJONIJET, KORPI, UFFIĊĊJI U AĠENZIJI
TAL-UNJONI EWROPEA

IL-KUNSILL

**Konkluzjonijiet tal-Kunsill dwar ir-rwol tal-edukazzjoni u t-taħriġ fl-implimentazzjoni tal-istrateġija
Ewropa 2020**

(2011/C 70/01)

IL-KUNSILL TAL-UNJONI EWROPEA,

WAQT LI JISSOTTOLINJA li hu kompletament lest li jqiegħed il-kompetenza tal-Kunsill dwar il-linji ta' politika dwar l-edukazzjoni u t-taħriġ għas-servizz tal-Kunsill Ewropew u li jikkontribwixxi b'mod attiv għall-implimentazzjoni b'suċċess tal-istrateġija *Ewropa 2020* għall-impjiegi u t-tkabbir u s-Semestru Ewropew;

WAQT LI JFAKKAR fl-għanijiet tal-istrateġija li jinkiseb tkabbir intelliġenti, sostenibbli u inkluziv, bl-appoġġ ta' numru ta' miri ewlenin tal-UE u sensiela ta' inizjattivi ewlenin;

U FID-DAWL tal-Isthariġ Annwali dwar it-Tkabbir għall-2011 tal-Kummissjoni, inkluziv ir-Rapport ta' Progress dwar *Ewropa 2020*, ir-Rapport Makroekonomiku u l-Abbozz tar-Rapport Kongunt dwar l-impjiegi, u tal-Linji Gwida Integrati ta' *Ewropa 2020*;

JENFASIZZA LI

L-edukazzjoni u t-taħriġ għandhom rwol fundamentali x'jaqdu biex jintlahqu l-oġġettivi ta' tkabbir intelliġenti, sostenibbli u inkluziv ta' *Ewropa 2020*, partikolarment billi ċ-ċittadini jiġu mghammra bil-hiliet u l-kompetenzi li l-ekonomija Ewropea u s-socjetà Ewropea jehtiegu sabiex jibqgħu kompetittivi u innovattivi, iżda wkoll billi jgħinu biex jippromwovu l-koeżjoni u l-inkluzjoni soċjali. Ir-rwol ewlieni tal-edukazzjoni u t-taħriġ għandu għalhekk ikun rifless b'mod shih fil-hidma tal-Kunsill matul is-"Semestru Ewropew" il-ġdid stabbilit mill-bidu tal-2011. B'mod partikolari, u bl-appoġġ tal-Kummissjoni, il-Kunsill għandu jiżgura li kwistjonijiet bħal miżuri ta' politika u riformi fil-qasam tal-edukazzjoni u t-taħriġ, il-kontribut tagħhom għall-miri Ewropej u l-iskambju ta' politika u prattika tajba jiġu indirizzati bis-shih.

IQIS LI

1. Il-qafas "ET 2020" u l-erba' oġġettivi strateġiċi tiegħu ⁽¹⁾ jikkonstitwixxu pedament b'saħħtu għall-kooperazzjoni

Ewropea fil-qasam tal-edukazzjoni u t-taħriġ, u b'hekk jistgħu jagħtu kontribut sinifikanti għall-kisba tal-oġġettivi ta' *Ewropa 2020*.

2. Il-proċess ta' Kopenhagen, li l-prijoritajiet strateġiċi tiegħu għall-għaxar snin li ġejjin ġew riveduti fl-aqgħa ministerjali fi Bruges f'Diċembru 2010 ⁽²⁾, jishaq li l-edukazzjoni u t-taħriġ vokazzjonali (ETV) għandhom rwol kruċjali fl-appoġġ għall-għanijiet tal-istrateġija *Ewropa 2020* billi jipprovdu hiliet u kompetenzi rilevanti ta' kwalità għolja.

3. Tnejn mill-inizjattivi proposti ewlenin ta' *Ewropa 2020* huma ta' rilevanza speċjali għall-edukazzjoni u t-taħriġ:

(i) L-ewwel nett, l-inizjattiva *Żgħażaġh Attivi*, li għandha l-għan li tgħin liż-żgħażaġh jiksbu l-potenzjal kollu tagħhom fit-taħriġ u l-edukazzjoni u b'hekk itejbu l-prospetti ta' impjiegi tagħhom. Hemm htieġa urġenti li jiġi żgurat li l-għadd ta' żgħażaġh li jtilqu kmieni mill-iskola jonqos, li ż-żgħażaġh kollha jiksbu l-hiliet bażiċi mehtieġa għal aktar tagħlim u li jkun hemm aktar opportunitajiet biex wiehed jitgħalliem iżjed 'il quddiem fil-hajja. L-istituzzjonijiet tal-edukazzjoni għolja għandhom jiġu mhegġa biex itejbu l-kwalità u r-rilevanza tal-korsijiet li joffru, sabiex ihegġu firxa aktar wiesgħa ta' ċittadini jidhlu fl-edukazzjoni għolja, filwaqt li l-mobbiltà tat-tagħlim għaż-żgħażaġh kollha għandha tiġi promossa fis-sistema tal-edukazzjoni kollha, kif ukoll fkuntesti mhux formali bħax-xogħol u l-partecipazzjoni taż-żgħażaġh. Barra minn dan, għandhom jiġu mhegġa aktar esperjenzi ta' tagħlim fuq il-post tax-xogħol u intraprenditorjali, u l-opportunitajiet għal attivitajiet volontarji, għall-impjeg indipendenti u għax-xogħol u t-tagħlim barra mill-pajjiż għandhom jitwessgħu.

⁽²⁾ Komunikat ta' Bruges dwar kooperazzjoni Ewropea msahħa fl-ETV: http://ec.europa.eu/education/lifelong-learning-policy/dcc/vocational/bruges_en.pdf

⁽¹⁾ ĠU C 119, 28.5.2009.

- (ii) It-tieni nett, l-inizjattiva *Agenda għall-hiliet godda u l-impjiegi*, li tenfasizza l-htieġa li jittejjbu l-hiliet u li l-impjegabbiltà tinghata spinta. Għandu jsir progress biex titjeb l-identifikazzjoni tal-htigijiet għal taħriġ, tiżdied ir-rilevanza tal-edukazzjoni u t-taħriġ għas-suq tax-xogħol, jiġi ffaċilitat l-aċċess tal-individwi għal opportunitajiet ta' taħlim u ta' gwida tul il-hajja, u jiġu żgurati transizzjonijiet faċli bejn id-dinjiet tal-edukazzjoni, it-taħriġ u l-impjiegi. Biex dan jinkiseb jeħtieġ kollaborazzjoni aktar mill-qrib u shubiji bejn is-servizzi pubbliċi, il-fornituri tal-edukazzjoni u t-taħriġ u min ihaddem fil-livell nazzjonali, reġjonali u lokali. It-transizzjoni lejn sistemi ta' kwalifiki bbażati fuq ir-riżultati tat-taħlim u validazzjoni akbar ta' hiliet u kompetenzi miksuba f'kuntesti mhux formali u informali huma wkoll ta' importanza kbira biex tiżdied l-impjegabbiltà.
4. L-edukazzjoni u t-taħriġ ukoll għandhom kontribut sostanzjali x'jaqgħtu fl-inizjattivi ewlenin l-oħra, bħall-*Agenda Diġitali u l-Unjoni tal-Innovazzjoni*. Is-sistemi ta' edukazzjoni u taħriġ tal-Ewropa jeħtieġu jipprovdu t-taħlita adatta ta' hiliet u kompetenzi, jiżguraw provvista suffiċjenti ta' gradwati fix-xjenza, il-matematika u l-inġinerija, jgħammru lill-persuni b'hiliet bażiċi u l-motivazzjoni u l-kapaċità biex jitgħallmu, irawmu l-iżvilupp ta' kompetenzi trasversali, inkludju dawk li jippermettu l-użu tat-teknoloġiji diġitali moderni, jipromwovu l-iżvilupp sostenibbli u ċittadinanza attiva, u jhegġu l-kreattività, l-innovazzjoni u l-intraprenditorja.
5. Bi tweġiba għall-għanijiet tal-inizjattiva *Pjattaforma Ewropea kontra l-Faqar*, jinhtieġu wkoll sforzi akbar biex jinghata appoġġ u jinfethu opportunitajiet għal studenti mhux tradizzjonali u dawk żvantaġġati. Fatturi bħal aċċess aħjar għal edukazzjoni u servizzi li jiehdu hsieb lit-tfal fit-tfulija bikrija ta' kwalità għolja, l-ghoti ta' opportunitajiet innovattivi ta' edukazzjoni u taħriġ għal gruppi żvantaġġati huma importanti biex jitnaqqsu l-inugwaljanzi soċjali u biex ikun possibbli għaċ-ċittadini kollha li jilhqqu l-potenzjal shih tagħhom.

JISHAQ LI

I. L-edukazzjoni u t-taħriġ huma kruċjali biex jintlahqu l-għanijiet ta' Ewropa 2020

1. L-investiment effiċjenti f'edukazzjoni u taħriġ ta' kwalità għolja, modernizzati u riformati huwa urġenti kemm għax dan iqiegħed is-sisien għall-prosperità fit-tul tal-Ewropa kif ukoll, billi jagħti iktar hiliet u kompetenzi aħjar lin-nies, huwa jgħin biex iwieġeb fil-perijodu qasir għall-effetti tal-kriżi.
2. It-tishih tal-opportunitajiet għat-taħlim tul il-hajja għal kulhadd u f'kull livell ta' edukazzjoni u taħriġ huwa essenzjali, partikolarment billi jagħmel l-ETV aktar attraenti u rilevanti u billi jżid il-partecipazzjoni fit-taħlim għall-adulti, u r-rilevanza tiegħu.
3. L-indirizzar bħala kwistjoni ta' urġenza tal-qagħda ta' nisa żagħżagħ u rġiel żagħżagħ li jhabbtu wiċċhom ma' diffikultajiet eċċezzjonali biex jidhlu fis-suq tax-xogħol minhabba s-severità tal-kriżi.
4. It-titjib tar-reattività ta' sistemi ta' edukazzjoni u taħriġ għal domandi u xejriet godda, biex jiġu ssodisfati aħjar il-htigijiet għal hiliet tas-suq tax-xogħol u l-isfidi soċjali u kulturali ta' dinja globalizzata.

II. Ser jinhtieġu aktar sforzi sabiex jintlahqu l-miri ewlenin fl-edukazzjoni

5. L-ilhiq taż-żewġ miri ewlenin tal-UE fl-edukazzjoni u t-taħriġ - jiġifieri li jitnaqqas is-sehem ta' dawk li jieqfu mill-iskola kmieni għal inqas minn 10 %, u li jiżdied il-proporzjon ta' dawk ta' bejn 30-34 sena li jiggradwaw mill-edukazzjoni terzjarja jew ekwivalenti għal mill-inqas 40 % - ser ikollu effett pożittiv fuq l-impjiegi u t-tkabbir. Barra minn hekk, il-miżuri mehuda fis-settur tal-edukazzjoni u t-taħriġ ser jikkontribwixxu biex jintlahqu l-miri f'oqsma oħra, bħaż-żieda fir-rati tal-impjiegi, il-promozzjoni tar-riċerka u l-iżvilupp, u t-tnaqqis tal-faqar.
6. Fir-rigward tal-ewwel minn dawn iż-żewġ miri, it-tluq kmieni mill-iskola huwa fenomenu kumpless influwenzat minn fatturi edukattivi, individwali u soċjoekonomiċi. It-trattament tal-problema jeħtieġ miżuri preventivi u kumpensatorji, bħal "edukazzjoni li 'tagħti ċans iehor", kif ukoll koordinazzjoni mill-qrib bejn is-setturi tal-edukazzjoni u t-taħriġ u ma' oqsma relatati ta' politika oħrajn. Miżuri ta' politika li jistgħu jagħmlu differenza jistgħu jinkludu edukazzjoni aħjar fit-tfulija bikrija, kurrikuli aġġornati, edukazzjoni aħjar għall-għalliema, metodi ta' taħlim innovattivi, appoġġ individwalizzat - l-iktar għal gruppi żvantaġġati, fosthom il-migranti u r-Rom - u kooperazzjoni aktar qawwija mal-familji u l-komunità lokali.
7. It-tieni mira wkoll teħtieġ approċċ multidimensjonali. Sabiex ikunu attraenti u effiċjenti, sistemi ta' edukazzjoni terzjarji jew ekwivalenti jeħtieġu livell għoli ta' investment effiċjenti, kurrikuli modernizzati u governanza aħjar. L-innovazzjoni għandha tiġi promossa kemm fil-livell sistemiku kif ukoll f'dak istituzzjonali, filwaqt li għandu jsir użu aktar effettiv tal-finanzjament, u jeħtieġ li jinstabu sorsi aktar varjati ta' finanzjament. Jinhtieġu wkoll inċentivi biex jiġu stabbiliti rabtiet aħjar mad-dinja aktar wiesgħa, permezz ta' shubijiet man-negozji u r-riċerka, u biex ikun hemm ftuħ għal studenti mhux tradizzjonali, billi jiġu mogħtija inċentivi adegwati u billi jiġu promossi l-validazzjoni, l-iskemi ta' appoġġ u s-servizzi ta' gwida.

GHALDAQSTANT JISTIENEN LILL-ISTATI MEMBRI, SA FEJN HUMA KKONĊERNATI KWISTJONIJIET MARBUTA MAL-EDUKAZZJONI U T-TAħRIĠ, BIEX

1. Jadottaw il-Programmi Nazzjonali ta' Riforma (PNR), li huma mmirati lejn u bbażati fuq l-azzjoni, u li ser jikkontribwixxu għall-kisba tal-oġettivi tal-istrategija *Ewropa 2020*, inkludju l-miri ewlenin tal-UE.

2. Jieħdu azzjonijiet ta' politika f'konformità ma' miri nazzjonali, filwaqt li jieħdu kont tal-pożizzjonijiet inizjali relattivi u ċ-ċirkostanzi nazzjonali tal-Istati Membri, u skont proceduri nazzjonali tat-teħid ta' deċizzjonijiet.
3. Jikkooperaw b'mod orizzontali u mill-qrib ma' setturi oħra rilevanti involuti fil-proċess *Ewropa 2020* fil-livell nazzjonali, b'mod partikolari mal-ministeri tal-impjiegi, iżda anke ma' partijiet interessati oħra bħall-imsieħba soċjali, meta jkunu qed ifasslu u jirrapportaw dwar l-implimentazzjoni ta' linji ta' politika nazzjonali dwar l-impjiegi fid-dawl tal-Linji Gwida Integrati nru 8 u 9 ⁽¹⁾.
4. Jippromwovu kooperazzjoni msahħa bejn l-istituzzjonijiet ta' edukazzjoni għolja, l-istituti tar-riċerka u l-intrapriżi bil-ghan li jissahħah it-triangolu tal-gharfien bhala l-bażi għal ekonomija iktar innovattiva u kreattiva, f'konformità mal-Linji Gwida Integrata nru 4 ⁽²⁾.

JISTIENEN LILL-ISTATI MEMBRI U LILL-KUMMISSJONI BIEX

1. Isahħu l-kooperazzjoni orizzontali u l-kondiviżjoni ta' esperjenzi u prattika tajba fost l-Istati Membri fl-implimentazzjoni tal-PNR, u jinkludu dawn l-aspetti fattivitajiet futuri ta' tagħlim bejn il-pari, fejn hu adatt.
2. Ikomplu jippromwovu l-opportunitajiet għat-tagħlim dwar il-politika, partikolarment fl-oqsma koperti mill-Istrateġija *Ewropa 2020*, u jagħmlu l-metodu miftuh ta' koordinazzjoni (MMK) aktar rilevanti għall-htigijiet u l-interessi tal-Istati Membri, billi jagħmlu użu aktar effettiv tar-riżultati tal-kooperazzjoni Ewropea, iżidu t-trasparenza u jappoġġjaw kollaborazzjoni aktar koncentrata.
3. Isahħu r-rabtiet bejn il-miri u l-oġġettivi ta' *Ewropa 2020*, partikolarment billi jsahħu l-bażi ta' evidenza f'dan il-qasam u billi jinvolvu s-setturi tal-edukazzjoni u t-taħriġ aktar mill-qrib fl-identifikazzjoni ta' ostakoli għat-tkabbir u l-impjiegi.
4. Kif imfisser fl-inizjattiva *Agenda għall-Hiliet Godda u l-impjiegi*, isahħu l-kapaċità li jiġu antiċipati u ssodisfati l-htigijiet tas-suq tax-xogħol u tal-hiliet, kif ukoll li jipprovdu t-taħlita adatta ta' hiliet, fosthom il-kompetenzi trasversali bħall-kompetenzi diġitali u intraprenditorjali, u jiżviluppaw strateġija komprensiva biex jittejjeb l-aċċess għat-tagħlim tul il-hajja, b'mod partikolari għall-gruppi żvantaġġati.

JISTIENEN LILL-KUMMISSJONI BIEX

1. Issahħah aktar – bi qbil shih mal-Istati Membri – rabtiet bejn l-arranġamenti tal-implimentazzjoni għall-qafas strateġiku “ET 2020” u dawk għall-Istrateġija *Ewropa 2020*, partikolarment f'dawk li huma ċikli ta' hidma, rappurtaġġ u ffixsar tal-oġġettivi. Għandu jittiehed kont partikolari tal-miri ewlenin u ta' miżuri adatti meħudin taħt l-inizjattivi *Żgħażaġh Attivi u Agenda għall-Hiliet Godda u l-impjiegi*, meta jkunu qed jiġu proposti l-prijoritajiet ta' nofs it-terminu għaċ-ċiklu li jmiss ta' “ET 2020”.
2. Thegġeġ li r-rapporti ta' progress kongunti dwar “ET 2020” biex jieħdu kont misthoqq tal-oġġettivi ta' *Ewropa 2020*, filwaqt li tirrikonoxxi l-valur miżjud distint li joffru dawk ir-rapporti peress li jipprovdu ħarsa aktar fil-fond lejn il-linji ta' politika nazzjonali dwar l-edukazzjoni tal-Istati Membri.
3. Tipprovdi analiżi profonda tal-progress li sar lejn il-miri ewlenin u l-punti ta' riferiment ta' “ET 2020”, bhala l-bażi għal skambju ta' fehmiet fil-Kunsill matul kull Semestru Ewropew.
4. Issahħah il-vizibbiltà u t-trasparenza ta' miżuri meħudin fil-kuntest tal-MMK, billi tiżgura koordinazzjoni operattiva effettiva li tinvolvi l-Istati Membri u tipprevedi l-partecipazzjoni tal-partijiet interessati rilevanti.
5. Tipprovdi analiżi biex tappoġġja l-iskambju fil-qafas tal-MMK dwar ir-rabta bejn l-investment edukattiv u l-approċċi ta' politika bil-ghan li jintlaħqu l-miri ta' *Ewropa 2020*.

⁽¹⁾ Nru 8: L-iżvilupp ta' forza tax-xogħol b'hiliet li jissodisfaw il-htigijiet tas-suq tax-xogħol u l-promozzjoni tat-tagħlim tul il-hajja.

Nru 9: It-titjib tal-prestazzjoni tas-sistemi tal-edukazzjoni u t-taħriġ fil-livelli kollha u ż-żieda tal-partecipazzjoni fl-edukazzjoni terzjarja jew dik ekwivalenti.

⁽²⁾ Nru 4: L-ottimizzazzjoni tal-appoġġ għar-riċerka u l-iżvilupp u l-innovazzjoni, it-tishih tat-trianglu tal-konnoxxenza u l-isfruttar tal-potenzjal tal-ekonomija diġitali.